



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം NATIONAL BULLETIN

DATE: 23.10.2025 **TIME : 07.25 PM**

പ്രധാന വാർത്തകൾ

1. സാക്ഷരത, വിദ്യാഭ്യാസം, വിജ്ഞാനം എന്നിവയുടെ ശക്തിയാണ് കേരളത്തെ മാനവ വികസന സൂചികയിൽ രാജ്യത്തിന്റെ മുൻനിരയിലെത്തിച്ചതെന്ന് രാഷ്ട്രപതി ദ്രൗപതി മുർമു , കേരള സന്ദർശനം പൂർത്തിയാക്കി രാഷ്ട്രപതി നാളെ കൊച്ചിയിൽ നിന്ന് ധൽഹിയിലേക്ക് മടങ്ങും.

President Droupadi Murmu said that the power of literacy, education and knowledge has enabled Kerala to be among the leading states on several human development parameters. The President will return to Delhi from Kochi tomorrow after completing her visit to Kerala.

2. റോസ്ഗർ മേളയുടെ 17-ാം പതിപ്പ് നാളെ, പ്രധാനമന്ത്രി നരേന്ദ്ര മോദി 51,000 നിയമന പത്രങ്ങൾ ഉദ്യോഗാർത്ഥികൾക്ക് കൈമാറും.

The 17th edition of the Rozgar Mela will be held tomorrow. Prime Minister Narendra Modi will hand over 51,000 appointment letters to selected candidates..

3. എല്ലാ വെല്ലുവിളികളെയും നേരിടാൻ രാജ്യം സജ്ജമാണെന്ന ആഗോള സന്ദേശം നല്ലാൻ ഓപ്പറേഷൻ സിന്ദൂരിലൂടെ സാധിച്ചതായി രാജ്യരക്ഷാ മന്ത്രി രാജ്നാഥ് സിംഗ്.

Operation Sindoor was a symbol of India's will power and capability, and a message to the world that India is always ready to respond to every challenge said Defence Minister Rajnath Singh.

4. ഗഗൻയാൻ ആളില്ലാ പരീക്ഷണ പറക്കൽ ദൗത്യത്തിന്റെ തയ്യാറെടുപ്പ് അവസാന ഘട്ടത്തിൽ, വിക്ഷേപണം ഡിസംബർ ആദ്യ വാരം നടത്തുമെന്ന് ഐ എസ്സ്പ് ആർ ഒ ചെയർമാൻ.

Preparations for the uncrewed test flight mission of Gaganyaan are in the final stage. The launch is scheduled for the first week of December, said the ISRO Chairman.

5. സംസ്ഥാനത്ത് ശക്തമായ മഴ തുടരും. കോഴിക്കോട് മുതൽ കാസർകോട് വരെ ഇന്ന് ഓറഞ്ച് ജാഗ്രത. കേരള -കർണാടക - ലക്ഷദ്വീപ് തീരങ്ങളിൽ ഞായറാഴ്ച വരെ മത്സ്യബന്ധനത്തിന് വിലക്ക്.

Heavy rainfall will continue in the state. Orange alert has been issued from Kozhikode to Kasaragod today. Fishing is banned along the Kerala, Karnataka, and Lakshadweep coasts until Sunday..

6. ഇന്ത്യക്കെതിരായ ഏകദിന ക്രിക്കറ്റ് പരമ്പര ഓസ്ട്രേലിയ നേടി. രണ്ടാം ഏകദിനത്തിൽ ഇന്ത്യയെ 2 വിക്കറ്റിന് പരാജയപ്പെടുത്തി.

Australia won the One Day International (ODI) series against India, defeating India by 2 wickets in the second ODI.



PREZ : ST THOMAS (INTRO)

സാക്ഷരത, വിദ്യാഭ്യാസം, വിജ്ഞാനം എന്നിവയുടെ ശക്തിയാണ് മാനവ വികസന സൂചികയിൽ കേരളത്തെ മുൻനിര സംസ്ഥാനങ്ങളിൽ ഒന്നാക്കി മാറ്റിയതെന്ന് രാഷ്ട്രപതി ദ്രൗപദി മുർമു. പാലാ സെന്റ് തോമസ് കോളേജിന്റെ പ്ലാറ്റിനം ജൂബിലി ആഘോഷങ്ങളുടെ സമാപന പരിപാടിയിൽ മുഖ്യാതിഥിയായി സംസാരിക്കുകയായിരുന്നു രാഷ്ട്രപതി. 21-ാം നൂറ്റാണ്ടിനെ 'വിജ്ഞാനത്തിന്റെ നൂറ്റാണ്ട്' എന്നാണ് വിശേഷിപ്പിക്കുന്നത്. അറിവ് ആർജ്ജിക്കുന്നതിലൂടെ നവീകരണം സാധ്യമാകുമെന്നും അത് സമൂഹത്തെ മുന്നോട്ട് നയിക്കുകയും സ്വാശ്രയമാക്കുകയും ചെയ്യുമെന്നും ശ്രീമതി മുർമു പറഞ്ഞു. സെന്റ് തോമസ് കോളേജ് പോലുള്ള വിദ്യാഭ്യാസ സ്ഥാപനങ്ങൾ രാജ്യത്തിന്റെ ഭാവി രൂപപ്പെടുത്തുന്ന കേന്ദ്രങ്ങളായാണ് പ്രവർത്തിക്കുന്നതെന്നും രാഷ്ട്രപതി പറഞ്ഞു. സമ്മേളനത്തിൽ മലയാളത്തിലാണ് ശ്രീമതി മുർമു പ്രസംഗം ആരംഭിച്ചത്. (ഹോൾഡ് വോയിസ്)



PREZ - SIVAGIRI

രണ്ട് വർഷം നീളുന്ന ശ്രീനാരായണ ഗുരു സമാധി ശതാബ്ദി ആചരണത്തിന്റെ ഉദ്ഘാടനം രാഷ്ട്രപതി ദ്രൗപദി മുർമു ശിവഗിരിയിൽ നിർവഹിച്ചു. ജാതി, മത, വർഗ്ഗ ഭേദങ്ങൾക്ക് ഉപരിയായ ദർശനങ്ങൾ ആണ് ശ്രീനാരായണ ഗുരു പകർന്നു തന്നതെന്ന് രാഷ്ട്രപതി പറഞ്ഞു. മഹാനായ ആത്മീയ നേതാവും, സാമൂഹിക പരിഷ്കർത്താവുമായിരുന്ന ശ്രീനാരായണ ഗുരുവിന്റെ ദർശനങ്ങൾ ഈ കാലഘട്ടത്തിൽ വളരെയേറെ പ്രസക്തമാണെന്നും ശ്രീമതി മുർമു പറഞ്ഞു. ശിവഗിരിയിലെ ഗുരു സമാധിയിൽ രാഷ്ട്രപതി പ്രണാമം അർപ്പിച്ചു. ഗവർണ്ണർ രാജേന്ദ്ര വിശ്വനാഥ് ആർലേക്കർ, മന്ത്രിമാരായ വി ശിവൻകുട്ടി, വി എൻ വാസവൻ, ശ്രീനാരായണ ധർമ്മ സംഘം ട്രസ്റ്റ് പ്രസിഡന്റ് സ്വാമി സച്ചിദാനന്ദ തുടങ്ങിയ പ്രമുഖർ ചടങ്ങിൽ പങ്കെടുത്തു.



PRESIDENT-RAJBHAVAN

തിരുവനന്തപുരം രാജ്ഭവനിൽ മുൻ രാഷ്ട്രപതി കെ ആർ നാരായണൻറെ അർദ്ധകായ പ്രതിമ രാഷ്ട്രപതി ദ്രൗപദി മുർമു അനാച്ഛാദനം ചെയ്തു. കെ ആർ നാരായണൻ മുന്നോട്ട് വെച്ച ജനാധിപത്യ ചിന്തയും മാനുഷിക മൂല്യങ്ങളും എക്കാലവും മാതൃകയാക്കണമെന്നും ശ്രീമതി മുർമു പറഞ്ഞു. മുൻ രാഷ്ട്രപതി രാം നാഥ് കോവിന്ദ്, ഗവർണർ രാജേന്ദ്ര വിശ്വനാഥ് ആർലേക്കർ, ബിഹാർ ഗവർണർ ആരിഫ് മുഹമ്മദ് ഖാൻ തുടങ്ങിയവർ പരിപാടിയിൽ പങ്കെടുത്തു.



PRESIDENT - TOMORROW

രാഷ്ട്രപതി നാളെ രാവിലെ കോട്ടയത്തു നിന്നു ഹെലികോപ്റ്ററിൽ കൊച്ചിയിലേക്ക് പോകും. എറണാകുളം സെന്റ് തെരേസാസ് കോളേജിൻറെ ശതാബ്ദി ആഘോഷത്തിൽ ശ്രീമതി ദ്രൗപദി മുർമു പങ്കെടുക്കും. നാല് ദിവസത്തെ സന്ദർശനം പൂർത്തിയാക്കി കൊച്ചി രാജ്യാന്തര വിമാനത്താവളത്തിൽ നിന്ന് രാഷ്ട്രപതി വൈകിട്ട് ഡൽഹിക്ക് മടങ്ങും.



PM - ASEAN

ഈ മാസം 26-ന് മലേഷ്യയിൽ നടക്കുന്ന 22-ാമത് ആസിയാൻ - ഇന്ത്യ ഉച്ചകോടിയിൽ പ്രധാനമന്ത്രി നരേന്ദ്ര മോദി വെർച്വലായി പങ്കെടുക്കും. മലേഷ്യ ആസിയാൻ അധ്യക്ഷ സ്ഥാനം ഏറ്റെടുത്തതിൽ മലേഷ്യൻ പ്രധാനമന്ത്രി അൻവർ ഇബ്രാഹിമിനെ അഭിനന്ദനം അറിയിച്ചതായി ശ്രീ മോദി സാമൂഹ്യ മാധ്യമത്തിൽ കുറിച്ചു. ഉച്ചകോടിയുടെ വിജയത്തിനായി ആശംസകൾ അറിയിച്ച പ്രധാനമന്ത്രി ആസിയാൻ-ഇന്ത്യ സമഗ്ര നയതന്ത്ര പങ്കാളിത്തം കൂടുതൽ ആഴത്തിലാക്കാനുള്ള പ്രതിബദ്ധത ആവർത്തിച്ചു.



RAJNATH

എല്ലാ വെല്ലുവിളികളെയും നേരിടാൻ രാജ്യം എപ്പോഴും സജ്ജമാണെന്ന ആഗോള സന്ദേശം നല്ലാൻ ഓപ്പറേഷൻ സിന്ദൂരിലൂടെ സാധിച്ചതായി

രാജ്യരക്ഷാ മന്ത്രി രാജ്നാഥ് സിംഗ്. നാവികസേനയുടെ പ്രവർത്തന സന്നദ്ധത, ശേഷി, ശക്തി എന്നിവ ലോകം മനസ്സിലാക്കിയതായും ന്യൂഡൽഹിയിൽ നാവിക കമാൻഡർമാരുടെ സമ്മേളനത്തിൽ ശ്രീ സിംഗ് പറഞ്ഞു. "ഇന്ത്യയുടെ സ്വാശ്രയത്വം, നവീകരണം, വ്യാവസായിക വികസനം എന്നിവയിൽ നാവികസേന സുപ്രധാന പങ്ക് വഹിക്കുന്നതായും അദ്ദേഹം വ്യക്തമാക്കി. ഇന്ത്യൻ മഹാസമുദ്ര മേഖലയിൽ നാവികസേനയുടെ സാന്നിധ്യം "സൗഹൃദ രാജ്യങ്ങൾക്ക് ആശ്വാസം" നൽകുന്നതും "മേഖലയെ അസ്ഥിരപ്പെടുത്താൻ ശ്രമിക്കുന്നവർക്ക് അസ്വസ്ഥത" ഉണ്ടാക്കുന്നതും ആണെന്നും ശ്രീ സിംഗ് പറഞ്ഞു.



GAGANYAAN LAUNCH READY

ഗഗൻയാൻ -G1 ആളില്ലാ പരീക്ഷണ പറക്കൽ ദൗത്യം ഡിസംബർ ആദ്യ വാരം വിക്ഷേപിക്കുമെന്ന് ഐ എസ്സ് ആർ ഒ ചെയർമാൻ വി. നാരായണൻ. ദൗത്യത്തിന്റെ 90 ശതമാനം ജോലികളും പൂർത്തിയായതായി അദ്ദേഹം ബെംഗളൂരുവിൽ മാധ്യമപ്രവർത്തകരോട് പറഞ്ഞു. എസ്കേപ്പ് സിസ്റ്റം, പാരച്യൂട്ട് മൊഡ്യൂൾ, ആശയവിനിമയ സംവിധാനങ്ങൾ, മറ്റ് ഉപസിസ്റ്റങ്ങൾ എന്നിവയുടെ ടെസ്റ്റിങ് വിജയകരമായിരുന്നുവെന്നും ഐ എസ്സ് ആർ ഒ ചെയർമാൻ പറഞ്ഞു വ്യോമമിത്ര ഹ്യൂമനോയിഡുമായാണ് G1 ദൗത്യത്തിന്റെ പരീക്ഷണ പറക്കലെന്നും ഐ എസ്സ് ആർ ഒ ചെയർമാൻ അറിയിച്ചു. മൂന്ന് ഇന്ത്യൻ ബഹിരാകാശയാത്രികരെ ബഹിരാകാശത്ത് എത്തിക്കുകയും തിരികെ കൊണ്ടുവരികയും ചെയ്യുന്ന ഗഗൻയാൻ ദൗത്യം 2027-ൽ പൂർത്തിയാക്കാനാണ് ഐ എസ്സ് ആർ ഒ ലക്ഷ്യമിടുന്നത്.



BIHAR ASSEMBLY ELECTIONS

ബിഹാറിൽ രണ്ടാം ഘട്ട നിയമസഭ തിരഞ്ഞെടുപ്പിൻറെ നാമനിർദ്ദേശ പത്രിക പിൻവലിക്കാനുള്ള സമയം അവസാനിച്ചു. ആദ്യ ഘട്ട വോട്ടെടുപ്പ് അടുത്ത മാസം 6-നും രണ്ടാം ഘട്ടം 11 നും നടക്കും. നവംബർ 14 നാണ് വോട്ടെണ്ണൽ. വിവിധ രാഷ്ട്രീയ പാർട്ടികളിലെ മുൻനിര നേതാക്കളുടെ നേതൃത്വത്തിൽ പ്രചാരണം ഊർജ്ജിതമായി പുരോഗമിക്കുകയാണ്. ബിജെപി ദേശീയ അധ്യക്ഷൻ ജെ.പി. നസ്സ ഇന്ന് ഔറംഗാബാദ് ജില്ലയിൽ എൻഡിഎയുടെ തിരഞ്ഞെടുപ്പ് റാലിയെ അഭിസംബോധന ചെയ്യും.



BIHAR ELECTION-TEJASHWI

ബീഹാർ നിയമസഭാ തിരഞ്ഞെടുപ്പിൽ ആർജെഡി നേതാവ് തേജസ്വി പ്രസാദ് യാദവിനെ മുഖ്യമന്ത്രി സ്ഥാനാർത്ഥിയായി പ്രഖ്യാപിച്ച് മഹാസഖ്യം പറ്റ്നയിൽ നടന്ന സംയുക്ത വാർത്താസമ്മേളനത്തിലാണ് കോൺഗ്രസ് തിരഞ്ഞെടുപ്പ് നിരീക്ഷകനും മുൻ രാജസ്ഥാൻ മുഖ്യമന്ത്രിയുമായ അശോക് ഗെലോട്ട് പ്രഖ്യാപനം നടത്തിയത്. മഹാസഖ്യത്തിലെ ഏഴ് ഘടക കക്ഷികളുടെയും മുതിർന്ന നേതാക്കൾ ചടങ്ങിൽ പങ്കെടുത്തു. മുഖ്യമന്ത്രി സ്ഥാനാർത്ഥിയായി തന്നെ പ്രഖ്യാപിച്ചതിന് സഖ്യ നേതാക്കളോട് ശ്രീ തേജസ്വി പ്രസാദ് യാദവ്, നന്ദി പറഞ്ഞു.



PM ROZGAR MELA (INTRO)

റോസ്ഗർ മേളയുടെ പതിനേഴാം പതിപ്പ് നാളെ. 51,000-ത്തിലധികം ഉദ്യോഗാർത്ഥികൾക്ക് പ്രധാനമന്ത്രി നരേന്ദ്ര മോദി നിയമന പത്രങ്ങൾ വിതരണം ചെയ്യും. രാജ്യത്തുടനീളമുള്ള 40 ഇടങ്ങളിലായാണ് മേള നടക്കുന്നത്.

(വിശദാംശങ്ങളിലേക്ക്)



CRICKET

ഇന്ത്യ -ഓസ്ട്രേലിയ ഏകദിന ക്രിക്കറ്റ് പരമ്പര ഓസ്ട്രേലിയയ്ക്ക്. ഇന്ന് നടന്ന രണ്ടാം ഏകദിനത്തിൽ രണ്ട് വിക്കറ്റിനാണ് ഓസ്ട്രേലിയ ഇന്ത്യയെ പരാജയപ്പെടുത്തിയത്. ഇന്ത്യ ഉയർത്തിയ 265 റൺസ് വിജയലക്ഷ്യം 22 പന്ത് ബാക്കി നിൽക്കേ 8 വിക്കറ്റ് നഷ്ടത്തിൽ ഓസ്ട്രേലിയ മറികടന്നു. ഇതോടെ മൂന്ന് മത്സരങ്ങളുള്ള പരമ്പര 2 - 0 ത്തിന് ഓസ്ട്രേലിയ സ്വന്തമാക്കി. പരമ്പരയിലെ മൂന്നാമത്തെയും അവസാനത്തെയും മത്സരം മറ്റെന്നാൾ സിഡ്നിയിൽ നടക്കും.



ICC WORLD CUP

ICC ലോകകപ്പ് വനിതാ ഏകദിനത്തിൽ ഇന്ത്യ - ന്യൂസിലാൻഡ് മത്സരം മഴ മൂലം നിർത്തിവെച്ചു. നവി മുംബൈയിൽ നടക്കുന്ന മത്സരത്തിൽ

ടോസ് നഷ്ടപ്പെട്ട് ബാറ്റിങ്ങിനിറങ്ങിയ ഇന്ത്യ ഒടുവിൽ റിപ്പോർട്ട് ലഭിക്കുമ്പോൾ 48 ഓവറിൽ 2 വികറ്റ് നഷ്ടത്തിൽ 329 റൺസ് എടുത്തിട്ടുണ്ട്.

IMD-DAY

ആന്ധ്രാപ്രദേശ്, കർണാടക സംസ്ഥാനങ്ങളിൽ അതിശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. മാഹി, കൊങ്കൺ, ഗോവ ,ആൻഡമാൻ നിക്കോബാർ ദ്വീപുകൾ, മഹാരാഷ്ട്ര, കർണാടക, തമിഴ്നാട്, പുതുച്ചേരി, കാരക്കൽ എന്നിവിടങ്ങളിലും കനത്ത മഴയ്ക്ക് സാധ്യതയുണ്ടെന്ന് കാലാവസ്ഥാ വകുപ്പ് അറിയിച്ചു.



KERALA RAIN

കേരളത്തിൽ അതി ശക്തമായ മഴ തുടരും. 4 ജില്ലകളിൽ ഇന്ന് ഓറഞ്ച് ജാഗ്രതയാണ്. കോഴിക്കോട് മുതൽ കാസർകോട് വരെയാണ് ജാഗ്രതാ നിർദ്ദേശം. മറ്റ് ജില്ലകളിൽ മഞ്ഞ ജാഗ്രതയാണ്. കേരള -കർണാടക - ലക്ഷദ്വീപ് തീരങ്ങളിൽ ഈ മാസം 26 വരെ മത്സ്യബന്ധനത്തിന് വിലക്കേർപ്പെടുത്തി. അതേസമയം, തമിഴ്നാട്ടിലും ശക്തമായ മഴ തുടരുകയാണ്. തെക്ക് പടിഞ്ഞാറൻ ബംഗാൾ ഉൾക്കടലിൽ രൂപം കൊണ്ട ന്യൂനമർദ്ദം ദുർബലമായി ഇന്ന് വടക്ക് പടിഞ്ഞാർ ഭാഗത്തേക്ക് നീങ്ങുമെന്നാണ് വിലയിരുത്തൽ.



MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത്തിൻറെ 127 -ാം പതിപ്പ് ഈ മാസം 26 ന്. മൻ കി ബാത്തിലേക്കുള്ള ആശയങ്ങളും, അഭിപ്രായങ്ങളും നാളെ വരെ പങ്കുവയ്ക്കാം.



STOCK/ GOLD

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻറ് സെക്സ് 130 പോയിന്റ് ഉയർന്ന് 84,556 ലും ദേശീയ ഓഹരി സൂചിക

നിഫ്റ്റി 23 പോയിന്റ് നേട്ടത്തിൽ 25,891 ലും വ്യാപാരം അവസാനിപ്പിച്ചു. സ്വർണവില കുറഞ്ഞു. പവൻ 600 രൂപ താഴ്ന്ന് 91,720 രൂപയും ഗ്രാമിന് 11,465 രൂപയുമാണ് ഇന്നത്തെ വില.



ELECTION COMMISSION

രാജ്യവ്യാപക തീവ്ര വോട്ടർ പട്ടിക പരിഷ്കരണത്തിനുള്ള അവസാനവട്ട തയ്യാറെടുപ്പുകൾ പൂർത്തിയാക്കാൻ സംസ്ഥാനങ്ങൾക്കും കേന്ദ്ര ഭരണ പ്രദേശങ്ങൾക്കും നിർദ്ദേശം നൽകി കേന്ദ്ര തിരഞ്ഞെടുപ്പ് കമ്മീഷൻ. തീവ്ര വോട്ടർ പട്ടിക പരിഷ്കരണവുമായി ബന്ധപ്പെട്ട് ന്യൂഡൽഹിയിൽ ചേർന്ന അവലോക യോഗത്തിലാണ് നിർദ്ദേശം.

